



14.2.2011

B7-0130/2011

MOZZJONI GĦAL RIŻOLUZZJONI

impressqa wara l-mistoqsijiet għal tweġiba orali B7-0011/2011 u B7-0013/2011

skont l-Artikolu 115(5) tar-Regoli ta' Proċedura

dwar l-implimentazzjoni tal-istrategija tal-UE fir-Regjun tad-Danubju

Constanze Angela Krehl, Silvia-Adriana Țicău, Evgeni Kirilov, Vasilica Viorica Dăncilă, Victor Boștinaru, Hannes Swoboda, Edit Herczog, Csaba Sándor Tabajdi, Rovana Plumb, Ivailo Kalfin, Olga Sehnalová, Claudiu Ciprian Tănăsescu, Ioan Mircea Pașcu, George Sabin Cutaș, Zita Gurmai, Evelyn Regner, Ioan Enciu, Catherine Stihler, Cătălin Sorin Ivan, Adrian Severin, Corina Crețu, Daciana Octavia Sârbu
fisem il-Grupp S&D

B7-0130/11

Riżoluzzjoni tal-Parlament Ewropew dwar l-implimentazzjoni tal-Istrateġija tal-UE għar-Regjun tad-Danubju

Il-Parlament Ewropew,

- wara li kkunsidra l-Artikolu 192 u l-Artikolu 265(5) tat-Trattat dwar il-Funzjonament tal-Unjoni Ewropea,
 - wara li kkunsidra l-mistoqsija orali dwar Strateġija Ewropea għar-Regjun tad-Danubju (O-0150/2009 – B7-0240/2011),
 - wara li kkunsidra r-Riżoluzzjoni tal-Parlament Ewropew tal-21 ta' Jannar 2010 dwar Strateġija Ewropea għar-Regjun tad-Danubju (P7-TA (2010)0008),
 - wara li kkunsidra l-Istrateġija tal-UE għar-Regjun tal-Baħar Baltiku,
 - wara li kkunsidra l-Kunsill Ewropew tat-18 u d-19 ta' Ġunju 2009, li talab lill-Kummissjoni biex sal-2010 tfassal strateġija Ewropea għar-Regjun tad-Danubju,
 - wara li kkunsidra r-riżoluzzjoni tiegħu tal-24 ta' Marzu 2009 dwar il-Green Paper dwar il-Koeżjoni Territorjali u l-istat tad-dibattitu dwar ir-riforma ġejjiena tal-Politika ta' Koeżjoni,
 - wara li kkunsidra l-opinjoni tal-Kumitat tar-Regjuni dwar 'Strateġija tal-UE għaż-Żona tad-Danubju', ta' Ottubru 2009,
 - wara li kkunsidra l-Opinjoni fuq inizzjattiva tal-Kumitat tar-Regjuni bit-titlu "White Paper tal-Kumitat tar-Regjuni dwar il-Governanza f'Diversi Livelli", (CdR 89/2009 finali),
 - wara li kkunsidra l-opinjonijiet tal-Kumitat Ekonomiku u Soċjali Ewropew dwar il-komunikazzjoni tal-Kummissjoni dwar l-Istrateġija tal-Unjoni Ewropea għar-Regjun tal-Baħar Baltiku (ECO/261) u dwar "Il-kooperazzjoni makroreġjonali. L-applikazzjoni tal-Istrateġija għall-Baħar Baltiku għal makroreġjuni oħra fl-Ewropa" (ECO/251),
 - wara li kkunsidra l-programm ta' hidma tal-Kunsill għat-18-il xahar li ġejjin, imfassal mill-presidenzi ta' Spanja, il-Belġju u l-Ungerija,
 - wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-Istrateġija tal-Unjoni Ewropea għar-Regjun tad-Danubju (COM(2010)715/4) kif ukoll il-Pjan ta' Azzjoni li jakkumpanjaha (SEC(2010)1489/3) , adottata fit-8 ta' Diċembru 2010,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi t-Trattat ta' Lisbona jirrikonoxxi l-koeżjoni territorjali bħala objettiv tal-Unjoni Ewropea (l-Artikolu 3 tat-Trattat UE),

- B. billi l-istrateġġija makroreġjonali huma mmirati sabiex jagħmlu użu aħjar mir-riżorsi eżistenti biex jitrattaw kwistjonijiet ta' żvilupp territorjali u jidentifikaw rispons kongunt għal sfidi komuni,
- C. billi sabiex tiżdied l-effettività tal-politika reġjonali l-idea ta' approċċ integrat għandha tkun appoġġjata u żviluppata, inkluż il-holqien ta' strateġġija għal makro-reġjuni li huma strateġġiji għall-Unjoni Ewropea kollha kemm hi,
- D. billi l-Istrateġġija tal-Baħar Baltiku diġà tippovdi mudell għall-koordinazzjoni tal-politiki u l-finanzjament tal-UE f'unitajiet territorjali ġeopolitiċi - makroreġjuni - iddefiniti fuq bazi ta' kriterji speċifiċi,
- E. billi r-reġjun tad-Danubju, li jiġbor fih 14-il pajjiż Ewropew u 115 miljun persuna kemm fi hdan l-UE kif ukoll 'il barra minnha - il-Ġermanja, l-Awstrija, is-Slovakkja, ir-Repubblika Ċeka, is-Slovenja, l-Ungerija, ir-Rumanija, il-Bulgarija, il-Kroazja, is-Serbja, il-Bosnja u l-Herzegovina, il-Montenegro, il-Moldova u l-Ukraina - hu zona fejn is-sinergiji mtejba bejn il-politiki differenti tal-UE – il-politika tal-koeżjoni, tat-trasport, tal-ekonomija, tal-enerġija, tal-ambjent, tat-tkabbir u tal-viċinat – jistgħu jiġu żviluppati,
- F. billi l-Istrateġġija tal-UE għar-Reġjun tad-Danubju għandha għaldaqstant tgħaqqad l-elementi ekonomiċi, ambjentali, soċjali u kulturali,
- G. billi r-reġjun tad-Danubju jikkostitwixxi makroreġjun interkonness b'kapacitajiet ekonomiċi eteroġeni,
- H. billi l-iżvilupp ekonomiku tar-reġjun tad-Danubju se jżid b'mod sinifikanti l-ġid ekonomiku ta' dan il-makroreġjun u se jstimula l-impjiegi;
1. Jilqa' l-approvazzjoni tal-Kummissjoni Ewropea tal-Istrateġġija għar-Reġjun tad-Danubju u jsostni l-Pjan ta' Azzjoni li jakkumpanja, iffukata fuq erba pilastru (l-interkonnessjoni tar-Reġjun tad-Danubju, il-harsien tal-Ambjent, it-tkattir tal-prosperit u t-tiżni tar-Reġjun tad-Danubju) u li tagħti twegiba għall-ħtieġa ta' mobbiltà mtejba, is-sigurtà fl-enerġija, il-harsien ambjentali, l-iżvilupp soċjali u ekonomiku, is-sigurtà u l-protezzjoni ċvili fir-Reġjun tad-Danubju;
 2. Ifakkar li l-Parlament Ewropew ilu jitlob għal din l-istrateġġija mill-2008 u jitlob lill-Presidentza Ungeriza tal-Kunsill tal-Unjoni Ewropea u fuq il-Kunsill Ewropew biex japprovaw l-Istrateġġija tal-UE għar-reġjun tad-Danubju sal-Kunsill Ewropew ta' Ġunju u biex l-implementazzjoni tagħha tibda mill-izjed fis possibbli;
 3. Jilqa', b'mod partikolari, il-fatt li l-Istrateġġija hija riżultat ta' konsultazzjoni wiesgħa mal-partijiet interessati, inklużi awtoritajiet nazzjonali, reġjonali u lokali iżda wkoll mal-komunitajiet tan-negozju u akademiċi kif ukoll mal-NGOs, filwaqt li jenfasizza li dan huwa fattur importanti għas-suċċess tiegħu; f'dan ir-rigward jilqa' t-twaqqif ta' forum tas-soċjetà ċvili fir-reġjun, simili għas-Samit tal-Baħar Baltiku fil-każ tal-Istrateġġija tal-UE għall-Baħar Baltiku, li jlaqqgħu flimkien atturi pubbliċi u privati u jippermettulhom ikunu aktar involuti fl-iżvilupp ta' strateġġija makroreġjonali;
 4. Iqis li d-dimensjoni territorjali tal-istrateġġija għandha tikkontribwixxi għall-iżvilupp

konkret tal-idea ta' koeżjoni territorjali, li t-Trattat ta' Lisbona jqiegħed fuq l-istess livell tal-koeżjoni ekonomika u soċjali, u filwaqt li jikkunsidra dan, jappella lill-Kummissjoni biex tinvolvi ruħha fi djalogu attiv dwar ir-rwol u l-effett tal-politiki makroreġjonali tal-UE wara l-2013;

5. Iqis li t-tkabbir tal-Unjoni Ewropea kif ukoll l-isfidi transnazzjonali maġġuri bħalma huma l-kriżi ekonomika, it-tbeddid ambjentali, it-trasport sostenibbli, il-konnettività tal-enerġija, is-sostenibilità tar-riżorsi, l-użu ekoloġiku tar-riżorsi tal-ilma, juru li l-interdipendenza ta' stati individwali qiegħda tikber, il-mod ta' ħsieb settorjali m'għadux xieraq u f'dan il-kuntest l-istabbiliment ta' makroreġjuni jiftaħ perspettivi godda u aktar effiċjenti għall-kooperazzjoni billi jittieħed approċċ ikkoordinat għall-iżvilupp sostenibbli fuq livell territorjali reġjonali aktar wiesa' u billi jintwera użu aktar effiċjenti tal-potenzjali immens li għandu r-Regjun tad-Danubju għall-iżvilupp;
6. Jenfasizza li l-konformità tagħha mal-oġettivi tal-UE 2020 tiżgura li l-Istrateġija hija skont it-tendenzi Ewropej ta' żvilupp u skont l-impenn tal-UE għal tkabbir intelligenti, sostenibbli u inklussiv, u se tgħin biex jiżdiedu l-prosperità, is-sigurtà u l-paċi billi ttiprovdi vantaġġi addizzjonali godda fl-oqsma tal-politika, l-ekonomija u l-kultura;
7. Jesprimi l-konvinzjoni tiegħu li l-Istrateġija għad-Danubju, jekk tiġi appoġġata minn impenn politiku qawwi tal-Istati Membri, tista' tirrappreżenta kontribut sinifikanti għas-suċċess ġenerali u l-effiċjenza tal-istrateġija ta' rkupru Ewropea wara dawn l-aħħar snin ta' kriżi ekonomika u finanzjarja, billi tagħti impetu ġdid għat-tkabbir sostenibbli fil-livell reġjonali, nazzjonali u Ewropew, mhux biss fil-limiti tal-Ewropa Ċentrali u tax-Xlokk, imma wkoll f'kuntest ġeografiku ħafna aktar wiesa' ;
8. Jinnota l-impatt qawwi li kellha l-kriżi dinjija finanzjarja u ekonomika fuq il-pajjiżi kollha fir-reġjun, b'mod partikolari fl-istati lill-Istati li minnhom tgħaddi x-xmara Danubju; jistieden lill-partijiet interessati kollha biex ma jnaqqasx l-impenn tagħhom lejn l-Istrateġija tal-UE għar-Regjun tal-Baħar Baltiku minhabba l-kriżi;
9. Jenfasizza li l-Istrateġija għad-Danubju, flimkien mad-diversi suriet ta' kooperazzjoni transkonfinali li timplika, tista' faċilment issir fattur ewlieni ta' żvilupp ekonomiku u ambjentali, filwaqt li tikkatalizza l-isforzi u l-htigijiet ta' żvilupp kemm lokali kif ukoll reġjonali, tikkontribwixxi għall-ħolqien ta' interrelazzjonijiet transkonfinali b'saħħithom f'diversi dipi ta' katini ta' forniment industrijali, proġetti ta' kooperazzjoni municiġjali u inizjattivi ta' modernizzazzjoni tat-trasport transnazzjonali;
10. Jemmen li l-iżvilupp ta' strateġiji fuq skala kbira, bħal strateġiji makroreġjonali, għandu jikkontribwixxi biex jikber ir-rwol tal-livell lokali u reġjonali fl-implimentazzjoni tal-politika tal-UE b'mod aktar ġenerali;
11. Jenfasizza l-fatt li qafas ġdid makroreġjonali għall-kooperazzjoni għandu approċċ b'saħħtu 'top-down', u li fil-qafas ta' dan il-mudell ta' kooperazzjoni għandu jkun żgur li l-iżvantaġġi naturali tar-reġjuni periferali jissarf u opprtunitajiet, u li l-iżvilupp ta' dawn ir-reġjuni jkun stimulat;
12. Jirrakkomanda, f'dan il-kuntest, li jiżdied l-involviment ta' komunitajiet lokali billi jitwaqqfu strumenti ta' komunikazzjoni u konsultazzjoni usa' u aktar iffukati, inkluz

permezz tal-midja lokali (televizjoni lokali, radju u gurnali online u stampati); jistieden lill-Kummissjoni sabiex tohloq portal speċjali fuq l-internet dedikat għall-Istrateġija tal-Baħar Baltiku li jaġixxi bħala forum għall-iskambju tal-esperjenzi dwar proġetti attwali u futuri ta' gvernijiet ċentrali u lokali, NGOs u entitatijiet oħra attivi fil-Baħar Baltiku;

13. Jiddikjara li l-implimentazzjoni b'suċċess tal-Istrateġija tal-UE għad-Danubju tiddependi fuq l-abbiltà, il-kapaċità u mil-livell ta' thejjiija tal-atturi municipali li jintervjenu fis-swieq tax-xogħol reġjonali b'inizjattivi ta' proġetti li jstimulaw id-domanda lokali tal-forza tax-xogħol, u b'hekk tinholoq il-bażi għal tkabbir intelligenti u li jirrispetta l-ambjent, tittejjeb il-kooperazzjoni bejn ir-regjuni ta' mal-fruntieri ta' Stati Membri differenti, u jiġi żgurat żvilupp fit-tul tan-netwerk Ewropew tat-trasport bl-ilma; minn din il-perspettiva, hija haġa ta' importanza ewlenija li l-Istrateġija għad-Danubju tiġi integrata fil-qafas ta' vizjoni fit-tul tal-istrateġija ta' żvilupp ambjentali u industrijali Ewropea, u li jiġi żgurat li tgawdi appoġġ politiku qawwi u determinat mill-Istati Membri kollha;
14. Jiġbed l-attenzjoni għad-disproporzjon f'termini ta' żvilupp ekonomiku u innovazzjoni li jeżisti fir-regjun tal-Baħar Baltiku u għall-ħtieġa li jiżdied il-potenzjal taż-żoni kollha, inklużi dawk l-aktar żviluppatti, billi dawn jistgħu jgħinu jmexxu 'l quddiem ir-regjuni lanqas vantaġġati; jindika l-ħtieġa ta' promozzjoni ta' żoni ġodda ta' żvilupp u innovazzjoni potenzjali u li tittiehed l-opportunità li jintuża l-valur miżjud tal-Istrateġija tal-Baħar Baltiku u ta' strateġiji makroreġjonali futuri sabiex jintlaħaq livell ġdid ta' sinerġija li jista' jnaqqas id-disparitajiet eżistenti sabiex tinholoq zona ġdida permanenti ta' prosperità komuni b'livell għoli ta' kompetittività, li hija kruċjali vis-à-vis l-popolazzjoni li qed tixjieh u l-mudelli ġodda ta' globalizzazzjoni;
15. Jitlob għall-iżvilupp tal-infrastruttura tal-enerġija. għall-effiċjenza fl-enerġija u għal enerġiji rinnovabbli sabiex ikun jista' jiġi stabbilit suq integrat li jiffunzjona kif support;
16. Jenfasizza l-importanza li jkun promoss it-turiżmu sostenibbli fir-regjun u li r-Regjun tad-Danubju jkun stabbili bħala destinazzjoni turistika Ewropea u biex tiġi żviluppata ditta għar-Regjun tad-Danubju;
17. Jiehu nota tal-previzjonijiet fuq medda ta' żmien medja u fit-tul li jindikaw li r-regjuni t'Isfel tal-Ewropa se jintlaqtu hażin b'mod partikolari mill-konsegwenzi tat-tibdil fil-klima; jinsab konvint li l-Istrateġija tad-Danubju għandha rwol importanti f'dan ir-rigward, u għandu jkun dizinjat bil-ħsieb u l-għan li jittaffew l-effetti negattivi relatati mat-tibdil fil-klima fir-regjuni tad-Danubju, b'kunsiderazzjoni għar-rwol u n-natura kumplessi tan-netwerk tax-xmajjar (il-fornitura tal-ilma, aspetti ekoloġiċi, l-infrastruttura tat-trasport, id-dimensjoni agrikola u tal-irrigazzjoni, speċi u flora protetti, eċċ);
18. Jenfasizza li l-Ewropa Ċentrali, minn lat ekoloġiku, hija waħda miż-żoni l-aktar ghanja imma fl-istess ħin l-aktar vulnerabbli tal-Ewropa, ikkaratterizzata minn ekosistema ta' kumplessità ekoloġika għolja u valur kbir li għaldaqstant titlob għal livell għoli ta' ħarsien. L-Istrateġija Ewropea għar-Regjun tad-Danubju timmira li tohloq Regjun tad-Danubju prosperu li jkun abitabbli, sostenibbli u fl-istess ħin żviluppatt billi timmanigġja r-riskji ambjentali bħalma huma l-ghargħar u t-tniġġis industrijali, filwaqt li tippriserva l-kwalità u l-kwantità tar-riżervi tal-ilma taħt kontroll u tiżgura l-użu sostenibbli tagħhom, filwaqt li jiġu ppriservati l-bijodiversità, il-pajsagġ u l-kwalità tal-arja u tal-ħamriji;

19. Jenfasizza li l-iżvilupp u l-investimenti ekonomiċi intelligenti huma oqsma promettenti ħafna ta' tkabbir ekonomiku. It-teknoloġiji hodur u l-modernizzazzjoni ekoloġika, bħalma huma l-effiċjenza mtejba tal-enerġija u l-immaniġġjar aħjar tal-iskart jistgħu jikkontribwixxu għall-iżvilupp sostenibbli tar-reġjun u għat-tnaqqis tal-impatti ambjentali negattivi tal-attività ekonomika;
20. Jenfasizza li r-Regjun tad-Danubju jirrappreżenta l-fetha tal-Ewropa għall-Balkani tal-Punent u għalhekk l-Istrateġija Ewropea għar-Regjun tan-Danubu mhux talli twassal għat-titjib fir-relazzjonijiet bejn il-pajjiżi ġirien fl-Ewropa Ċentrali iżda tipprovdi valur miżjud importanti għall-politika tal-UE għal-Lvant tal-Ewropa, u b'hekk tirrappreżenta opportunità eċċellenti għall-Unjoni kollha biex issaħħaħ il-kooperazzjoni ekonomika u politika tagħha mal-Balkani, u, għaldaqstant, tikkontribwixxi għall-espansjoni u l-konsolidazzjoni tal-proċess għall-integrazzjoni Ewropea fir-reġjun;
21. Jirrikonoxxi r-rwol importanti li twettaq l-Istrateġija għad-Danubju fil-promozzjoni tal-ekonomija ħadra, l-innovazzjoni ħadra u f'sens aktar wiesa' r-riċerka u l-innovazzjoni mmirata lejn il-ħolqien ta' ekonomija baxxa fil-karbonju kompetittiva u ġdida, u preżenza aktar qawwija ta' approċċi li jirrispettaw l-ambjent fl-iżvilupp ta' proġetti ta' kooperazzjoni industrijali transkonfinali;
22. Jenfasizza li l-modi ta' trasport li jirrispettaw l-ambjent bħalma huma t-trasport bil-ferrovija u t-trasport fuq ilmijiet navigabbli interni għandhom jieħdu prijorità waqt li jkun qed isir l-ippjanar tas-sistema tat-trasport tar-reġjun, b'rispett shiħ għall-elementi relevanti kollha tal-acquis tal-UE applikabbli;
23. Jistieden lill-Kummissjoni u lill-Istati Membri biex itejbu l-prestazzjoni tal-infrastruttura u tal-ekonomija tar-reġjun tad-Danubju u biex ilestu l-implimentazzjoni tal-Proġetti ta' Prijorità TEN-T relatati mar-Regjun tad-Danubju fil-hin u b'mod sostenibbli għall-ambjent;
24. Jenfasizza li "id-dikjarazzjoni Kongunta dwar l-Iżvilupp tan-navigazzjoni ta' ilmijiet interni u l Harsien tal-Ambjent fil-Baċin tax-Xmara Danubju" ġie żvilupp mill-Kummissjoni Internazzjonali għall-Harsien tax-Xmara Danubju, il-Kummissjoni tad-Danubju u l-Kummissjoni Internazzjonali tal-Baċir tax-Xmara Sava u li toffri konsulenza generali għall-proġetti ta' infrastruttura tan-navigazzjoni ta' ilmijiet sabiex jiġu indirizzati planners tekniċi kif ukoll partijiet interessati li jixtiequ jkunu involuti fl-iżvilupp ta' proċess għall-ippjanar ta' navigazzjoni ta' ilmijiet. Dawn il-linji gwida jitolbu għal tim ta' ppjanar integrat, biex jevalwaw il-bżonnijiet u biex jinkludu kemm jista' jkun miżuri win-win kemm għat-titjib tan-navigazzjoni kif ukoll għall-istatus ekoloġiku;
25. Ihegġeg is-sedqa tal-ambjent kulturali tad-Danubju billi jiġi promoss id-djalogu kulturali, jiġu appoġġati programmi ta' skambju universitarji u proġetti taż-żgħażaġh ibbażati fuq il-kooperazzjoni transnazzjonali, jiġi inkoraġġit it-turiżmu sostenibbli, u jithares il-wirt storiku u l-wirt mibni;
26. Jenfasizza l-ħtieġa li jkun hemm approċċ ikkoordinat bil-hsieb li jsir użu aktar effiċjenti tal-fondi disponibbli kollha tal-UE fil-pajjiżi tar-Regjun tad-Danubju halli l-ghanijiet tal-Istrateġija jkunu jistgħu jitwettqu sal-aħjar livelli possibbli;

27. Jenfasizza li l-infiq ibbaġitjat mill-Fondi Strutturali fl-2007-2013 immirati għar-regjun tad-Danubju huma madwar 100 biljun EUR (24,8 billion EUR għat-trasport, 3 biljun EUR għall-enerġija, 6,7 biljun EUR għat-turiżmu, 19,5 biljun EUR għall-ambjent, 13,9 biljun EUR għar-riċerka, l-innovazzjoni, l-intraprenditorija, 3,6 biljun EUR għall-Informatika, 13-il biljun EUR għal kapital Uman, 7,6 biljun EUR għall-inkluzjoni, 3,4 biljun EUR għall-assistenza teknika) u hemm disponibbli wkoll fondi sinifikanti IPA u ENPI;
28. Jenfasizza li riżorsi finanzjarji mhux assorbiti wkoll jistgħu jkunu riżorsa ta' finanzjament għall-proġetti makroreġjonali; Jitlob lill-Istati Membri u r-regjuni tagħhom biex jużaw il-Fondi Strutturali disponibbli għall-2007-2013 sabiex jingħata appoġġ kemm jista' jkun kbir għall-Istrateġija, b'mod partikolari biex jippromwovu opportunitajiet ta' impjieg u t-tkabbir ekonomiku fiż-żoni l-aktar milquta mill-krizi ekonomika, filwaqt li fl-istess ħin jirrakkomanda, fejn ikun ġustifikat, li jkun hemm dispożizzjonijiet għal bidliet fil-Programmi Operattivi fil-perjodu ta' programmazzjoni attwali; jenfasizza li l-esplotazzjoni ta' karatteristiċi partikolari tar-regjuni tista' twassal għal użu aktar effettiv tal-Fondi Strutturali u għall-holqien ta' valur miżjud fil-livell reġjonali;
29. Jinkoraġġixxi l-iżvilupp ta' dispożizzjonijiet speċifiċi fir-regolament ġenerali dwar il-Fondi Strutturali li se jkun hemm abbażi ta' dispożizzjonijiet għall-kooperazzjoni territorjali, li jkunu ċari u li jikkunsidraw il-kulturi amministrattivi differenti u ma jimponux piżijiet amministrattivi żejda fuq il-benefiċjarji, sabiex tissaħħaħ il-kooperazzjoni bejn l-Istati u r-regjuni u l-iżvilupp ta' aktar strateġiji ta' azzjoni komuni li jistgħu jseddqu l-attrazzjoni tar-regjun fil-livell Ewropew u dak internazzjonali u li wara jistgħu jikkostitwixxu mudell għall-kooperazzjoni transkonfinali;
30. Jigħbed l-attenzjoni għall-azzjoni ta' Preparazzjoni eżistenti - "Id-definizzjoni tal-mudell ta' Governanza għar-Regjun tad-Danubju tal-UE - koordinazzjoni aħjar u aktar effettiva" u jstieden lill-Kummissjoni u lill-Istati Membri biex jużaw dan il-baġit kif suppost biex jiffinanzjaw attivitajiet relatati mad-definizzjoni tal-mudell ta' governanza meħtieġ mill-iżvilupp u l-implimentazzjoni tal-EUSR;
31. Jenfasizza kemm hu importanti li tiġi pprovduta l-ġhajjnuna teknika meħtieġa għall-implimentazzjoni tal-azzjonijiet u l-proġetti mwettqa fil-qafas tal-Istrateġija tal-Unjoni Ewropea għar-Regjun tad-Danubju. L-ispejjeż tal-ġhajjnuna teknika għandhom jiġu rikonoxxuti u kkunsidrati aħjar waqt l-ippjanar tal-qafas finanzjarju għall-Istrateġija. L-ammont ipprovdut għall-ġhajjnuna għandu jkun disponibbli għas-shab jekk jintuża għal għanijiet u azzjonijiet li huma kkoordinati fuq livell makroreġjonali;
32. Jikkunsidra li l-azzjonijiet kollha fir-rigward politiki tas-settur b'dimensjoni territorjali huma ta' importanza ewlenija għas-suċċess tal-Istrateġija u għall-ksib tal-għanijiet ambizzjużi tagħha;
33. Jilqa' t-tħabbira tal-koordinaturi taż-żona ta' prijorità tal-Istrateġija tal-UE għar-Regjun tad-Danubju li saret mill-Kummissjoni Ewropea fit-3 ta' Frar 2011; jikkunsidra li mil-lum 'il quddiem il-pajjiżi u l-oqsma ta' xogħol prijoritarji ewlenin tar-regjuni u tal-pajjiżi għandhom imexxu l-implimentazzjoni tal-Istrateġija billi jaqblu fuq programm ta' xogħol, jidentifikaw sorsi ta' finanzjament, isaħħu l-kooperazzjoni bejn il-pajjiżi u r-regjuni f'dak il-qasam partikolari u jniedu l-azzjonijiet l-aktar immedjati biex jgħinu r-regjun tad-Danubju jisfruttaw bis-sħiħ il-potenzjal ekonomiku tiegħu u, b'mod speċjali, jirrispettaw l-

iskadenza għall-implimentazzjoni tal-proġetti ewlenin f'dak il-qasam partikolari;

34. Jistieden lill-Kummissjoni, filwaqt li tiġi kkunsidrata l-htieġa li wiehed jipproċedi għal evalwazzjoni ta' nofs iż-żmien tal-implimentazzjoni tal-Istrateġija għall-Baħar Baltiku, biex tfassal b'attenzjoni strumenti u kriterji għall-evalwazzjoni tal-proġetti fuq il-bażi ta' indikaturi li jippermettu li jsir paragun;
35. Jenfasizza li l-Istrateġija għar-Regjun tal-Baħar Baltiku għandha tiġi kkunsidrata bħala proċess li l-prinċipji tiegħu ta' azzjoni u ta' kooperazzjoni huma suġġetti għal żvilupp kontinwu, u dan jitlob li l-istrateġija tiġi aġġornata u li l-oġettiv ewlieni huwa li jifasslu l-aħjar mekkanizmi li jistgħu jiġu applikati għall-istrateġiji makroreġjonali futuri; jappoġġa l-pjan tal-Kummissjoni li tinholoq database tal-aħjar prattiki bl-iskop li dawn il-prattiki jintużaw biex jiżviluppaw strateġiji makroreġjonali futuri;
36. Jistieden lill-Kummissjoni Ewropea sabiex tanalizza l-ewwel riżultati u esperjenzi b'konnessjoni mal-implimentazzjoni tal-Istrateġija tar-Regjun tal-Baħar Baltiku li jgħin biex jidentifika s-sorsi u l-metodi possibbli għall-finanzjament ta' strateġiji għal makroreġjunu jgħin biex jintuża l-eżempju tal-istrateġija bħala proġett pilota għal strateġiji għal makroreġjuni oħrajn sabiex tintwera l-funzjonalità tagħhom; jenfasizza madanakollu li l-iżvilupp ta' makro-reġjuni huwa essenzjalment ta' natura kumplementari, li jinvolvi l-koordinazzjoni ta' prijoritajiet u riżorsi ta' finanzjament eżistenti;
37. Jenfasizza li, peress li huma marbuta mill-kanal Main-Danube, ir-Rhine u d-Danubju jgħaqqdu hdax-il pajjiż mill-Baħar tat-Tramuntana sal-Baħar l-Iswed għal tul ta' 3500km u jenfasizza l-htieġa li l-Istrateġija tal-UE testendi għar-Regjun tad-Danubju lejn ir-regjun tal-Baħar l-Iswed; jirimarka li l-iżvilupp sostenibbli tar-regjun tad-Danubju se jkompli jsaħħah l-importanza ġeostrateġika tar-regjun tal-Baħar l-Iswed;
38. Jigbed l-attenzjoni għall-fatt li, fid-dawl tal-funzjonament tajjeb possibbli tal-istrateġiji makroreġjonali futuri, jehtieġ li l-Kummissjoni tirregola l-kwistjoni tar-riżorsi tagħha sabiex dawn l-istrateġiji jiġu antiċipati fir-regjuni kkonċernati abbażi tar-realtajiet territorjali billi ttiprovdi lill-Istati Membri parteċipanti b'idejat godda rigward suġġetti ta' interess Ewropew u billi tappoġġahom biex ifasslu strateġija;
39. Jistieden lill-Kummissjoni tgħarraf u tikkonsulta regolarment lill-Parlament Ewropew dwar l-istatus tal-implimentazzjoni tal-Istrateġija tal-Unjoni Ewropea għar-Regjun tad-Danubju;
40. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kummissjoni, lill-Kunsill, lill-Kumitat tar-Regjuni, lill-Kumitat Ekonomiku u Soċjali Ewropew u lill-imsieħba soċjali.